

विभागीय चौकशी अंतिम शिक्षा आदेश -
श्री. रो. ह. गायकवाड, लिपिक टंकलेखक, औद्योगिक
सुरक्षा व आरोग्य संचालनालय, मुंबई

महाराष्ट्र शासन
उद्योग, ऊर्जा, कामगार व खनिकर्म विभाग,
शासन आदेश, क्र.औसुवआ-०८२५/प्र.क्र.११३/कामगार-१
मंत्रालय, मुंबई ४०० ०३२.
दिनांक :- १६ ऑक्टोबर, २०२५

- पहा :- १) औद्योगिक सुरक्षा व आरोग्य संचालनालयाचे दि.१२.०९.२०२४ रोजीचे ज्ञापन.
२) चौकशी अधिका-यांचा दि.१३.०५.२०२५ रोजीचा चौकशी अहवाल.
३) श्री. रो. ह. गायकवाड, लिपिक टंकलेखक, औद्योगिक सुरक्षा व आरोग्य संचालनालय,
मुंबई यांचे दि.१२.०२.२०२५ रोजीचे बचावाचे लेखी निवेदन.
४) या विभागाचा दिनांक १६.०५.२०२५ रोजीचा शासन निर्णय.

शासन आदेश:-

श्री. रो. ह. गायकवाड यांची औद्योगिक सुरक्षा व आरोग्य संचालनालय, मुंबई येथे दिनांक १६.०६.२०२३ रोजी अनुकंपा तत्वावर लिपिक-टंकलेखक या पदावर नियुक्ती करण्यात आली होती. श्री. गायकवाड हे दिनांक ०१.११.२०२३ पासून अद्याप पर्यंत कोणत्याही प्रकारची रजा मंजूर करून न घेता कार्यालयात गैरहजर असल्याने त्यांचेविरुद्ध दि.१२.०९.२०२४ रोजीच्या शासन ज्ञापनान्वये महाराष्ट्र नागरी सेवा (शिस्त व अपील) नियम, १९७९ च्या नियम ८ खाली शिस्तभंगाची कारवाई सुरू करण्यात आली.

२. श्री.रो.ह. गायकवाड, लिपिक टंकलेखक यांच्याविरुद्ध खालील दोषारोप बजावण्यात आले आहेत :-

- १) अपचारी यांना ऑगस्ट २०२३ मध्ये ११ दिवस, सप्टेंबर २०२३ व ऑक्टोबर २०२३ मध्ये ५३ दिवस वैद्यकीय कारणास्तव रजा मंजूर करण्यात आली आहे.
- २) अपचारी यांना दि.१९.१०.२०२३, दि.१३.१२.२०२३, दि.०७.०२.२०२४ व दि.०४.०४.२०२४ रोजी ज्ञापने देण्यात आली होती. परंतु त्यांच्या वर्तणुकामध्ये काहीच सुधारणा झालेली नाही.
- ३) अपचारी दि. ०१.११.२०२३ पासून अद्याप पर्यंत कोणत्याही प्रकारची रजा मंजूर करून न घेता कार्यालयात गैरहजर आहेत.
- ४) अपचारी नियुक्ती पासून सतत रजेवर असल्यामुळे त्यांची शासकीय सेवेकरीता पात्रताविषयी वैद्यकीय तपासणी देखील झालेली नाही.
- ५) अपचारी यांची नियुक्ती अनुसूचित जाती या प्रवर्गातून झाली असल्याने, सा.प्र.वि. यांच्या दि. १२.१२.२०११ रोजीच्या शासन निर्णयानुसार ६ महिन्यात जात वैधता प्रमाणपत्र सादर करणे आवश्यक असताना त्यांनी ते अद्याप पर्यंत सादर केलेले नाही.
- ६) अपचारी यांनी ज्ञापन दि. १९.१०.२०२३, १३.१२.२०२३, ०७.०२.२०२४ व ०४.०४.२०२४ यांचा खुलासा अद्यापपर्यंत कार्यालयाला सादर केला नाही.

३. सदर विभागीय चौकशीच्या अनुषंगाने औद्योगिक सुरक्षा व आरोग्य संचालनालयाच्या दि.२२.०१.२०२५ रोजीच्या आदेशान्वये श्री. उदय वासुदेव भोसले, सेवानिवृत्त सहाय्यक संचालक, वित्त विभाग यांची चौकशी अधिकारी व श्री. प. सि. कापसे, रचना व कार्यपद्धती अधिकारी, औद्योगिक सुरक्षा व आरोग्य, मुंबई यांची सादरकर्ता अधिकारी नियुक्ती करण्यात आली. या प्रकरणात एकूण तीन सुनावण्या झाल्या असून श्री. गायकवाड फक्त एकाच सुनावणीस हजर होते. दोषरोपाच्या अनुषंगाने श्री. रो. ह. गायकवाड, लिपिक टंकलेखक यांनी दि.१२.०२.२०२५ रोजीच्या पत्रान्वये बचावाचे लेखी निवेदन सादर केले आहे. चौकशी अधिकाऱ्यांनी त्यांचा चौकशी अहवाल दि.१४.०५.२०२५ रोजीच्या पत्रान्वये सादर केला आहे.

४. विभागीय चौकशीतून श्री. गायकवाड यांना नोकरी करण्यात स्वारस्य नसल्याचे दिसून येते, असे निष्कर्ष चौकशी अधिकारी यांनी नमूद केला आहे. चौकशी अधिकारी यांच्या अहवालानुसार चौकशी अंती त्यांच्यावरील दोषारोपाबाबतचे निष्कर्ष पुढीलप्रमाणे आहेत :-

दोषारोप क्र.	श्री. रो. ह. गायकवाड, लिपिक टंकलेखक यांच्याविरुद्धचे दोषारोप	दोषारोप पत्रामधील प्रत्येक दोषारोपावरील चौकशी अधिकारी यांनी काढलेले निष्कर्ष
१	अपचारी यांना ऑगस्ट २०२३ मध्ये ११ दिवस, सप्टेंबर २०२३ व ऑक्टोबर २०२३ मध्ये ५३ दिवस वैद्यकीय कारणास्तव रजा मंजूर करण्यात आली आहे.	दोषारोप सिध्द होतो
२	अपचारी यांना दि. १९.१०.२०२३, दि.१३.१२.२०२३, दि. ०७.०२.२०२४ व दि. ०४.०४.२०२४ रोजी ज्ञापने देण्यात आली होती. परंतु त्यांच्या वर्तणुकामध्ये काहीच सुधारणा झालेली नाही.	दोषारोप सिध्द होतो
३	अपचारी दि. ०१.११.२०२३ पासून अद्याप पर्यंत कोणत्याही प्रकारची रजा मंजूर करून न घेता कार्यालयात गैरहजर आहेत.	दोषारोप सिध्द होतो
४	अपचारी नियुक्ती पासून सतत रजेवर असल्यामुळे त्यांची शासकीय सेवेकरीता पात्रताविषयी वैद्यकीय तपासणी देखील झालेली नाही.	दोषारोप सिध्द होतो
५	अपचारी यांची नियुक्ती अनुसूचित जाती या प्रवर्गातून झाली असल्याने, सा.प्र.वि. यांच्या दि. १२.१२.२०११ रोजीच्या शासन निर्णयानुसार ६ महिन्यात जात वैधता प्रमाणपत्र सादर करणे आवश्यक असताना त्यांनी ते अद्याप पर्यंत सादर केलेले नाही.	दोषारोप सिध्द होतो
६	अपचारी यांनी ज्ञापन दि. १९.१०.२०२३, १३.१२.२०२३, ०७.०२.२०२४ व ०४.०४.२०२४ यांचा खुलासा अद्यापपर्यंत कार्यालयाला सादर केला नाही.	दोषारोप सिध्द होतो

चौकशी अधिका-यांचे उपरोक्त निष्कर्ष विचारात घेता, श्री.गायकवाड यांच्या वरील सर्व दोषारोप सिद्ध होतात.

५. प्राप्त चौकशी अहवाल, अपचारी श्री. रो. ह. गायकवाड, लिपिक टंकलेखक यांचे बचावाचे अभिवेदन तसेच, चौकशी प्रकरणातील दस्तऐवज विचारात घेता, श्री.गायकवाड, लिपिक टंकलेखक यांच्यावर बजावण्यात आलेले सर्व दोषारोप पूर्णतः सिद्ध होत असल्याचा निष्कर्ष चौकशीत निघत आहे. त्यानुसार श्री. रो. ह. गायकवाड, लिपिक टंकलेखक यांनी कार्यालयीन शिस्तीचे पालन न केल्यामुळे त्यांच्याकडून महाराष्ट्र नागरी सेवा (वर्तणूक) नियम १९७९ च्या नियम ३ चा भंग झाला आहे. सदर निष्कर्ष नियुक्ती प्राधिकारी म्हणून प्रधान सचिव (कामगार) यांनी मान्य केले आहेत. त्यामुळे, महाराष्ट्र नागरी सेवा (शिस्त व अपील) नियम, १९७९ च्या नियम ८ अन्वये प्रदान करण्यात आलेल्या शक्तींचा वापर करून सदर विनापरवानगी अनुपस्थितीबाबत श्री. रो. ह. गायकवाड, लिपिक टंकलेखक यांना महाराष्ट्र नागरी सेवा (शिस्त व अपील) नियम, १९७९ मधील नियम ५ मध्ये विहित केलेल्या शिक्षापैकी “सेवेतून बडतर्फ करणे, मात्र भावी काळात शासकीय नोकरी मिळण्याच्या दृष्टीने सर्वसाधारणपणे ही अनर्हता ठरेल” ही शिक्षा बजावण्यात येत आहे. प्रस्तुत आदेश संदर्भाधीन क्र.४ येथील दि.१६.०५.२०२५ रोजीच्या आदेशान्वये नियुक्ती प्राधिकारी तथा सक्षम प्राधिकारी म्हणून प्रधान सचिव (कामगार) यांच्या मान्यतेने हे आदेश निर्गमित करण्यात येत आहे.

६. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०१६१५२१५९२११० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

(बा.सि.शिंदे)

अवर सचिव, महाराष्ट्र शासन

प्रति,

श्री. रो. ह. गायकवाड, लिपिक टंकलेखक, औद्योगिक सुरक्षा व आरोग्य संचालनालय, मुंबई.

प्रत-

- १) संचालक, औद्योगिक सुरक्षा व आरोग्य संचालनालय, कामगार भवन, बांद्रा (पूर्व), मुंबई- ५१.
- २) मा.सचिव (कामगार) यांचे स्वीय सहायक, मंत्रालय, मुंबई.
- ३) निवड नस्ती.